



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ០៣៣ អនក្រ.បក

អនុក្រឹត្យ

ស្តីពី

ការរៀបចំនិងការគ្រប់គ្រងតំបន់មេឈើយដ្ឋានសំបូរព្រៃគុក

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពី ការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី៤ ខែមេសា ឆ្នាំ២០១៦ ស្តីពី ការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យ ប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០២ ចុះថ្ងៃទី២៤ ខែមករា ឆ្នាំ១៩៩៦ ដែល ប្រកាសឱ្យប្រើច្បាប់ស្តីពីការបង្កើតក្រសួងវប្បធម៌និងវិចិត្រសិល្បៈ
- បានឃើញព្រះរាជក្រមលេខ នស/រកម/០១៩៦/២៦ ចុះថ្ងៃទី២៥ ខែមករា ឆ្នាំ១៩៩៦ ដែល ប្រកាសឱ្យប្រើច្បាប់ស្តីពីកិច្ចការពារបេតិកភណ្ឌវប្បធម៌
- បានឃើញព្រះរាជក្រមលេខ នស/រកម/១២៩៦/៣៦ ចុះថ្ងៃទី២៤ ខែធ្នូ ឆ្នាំ១៩៩៦ ដែល ប្រកាសឱ្យប្រើច្បាប់ស្តីពីកិច្ចការពារបរិស្ថាននិងការគ្រប់គ្រងធនធានធម្មជាតិ
- បានឃើញព្រះរាជក្រឹត្យ ចុះថ្ងៃទី១ ខែវិច្ឆិកា ឆ្នាំ១៩៩៣ ស្តីពីការបង្កើតនិងការកំណត់តំបន់ ការពារធម្មជាតិ
- បានឃើញព្រះរាជក្រឹត្យលេខ នស/រកត/១២៩៤/១១ ចុះថ្ងៃទី១៩ ខែកុម្ភៈ ឆ្នាំ១៩៩៤ ស្តីពីការ បង្កើតក្រុមប្រឹក្សាជាន់ខ្ពស់ផ្នែកវប្បធម៌ជាតិ



- បានឃើញព្រះរាជក្រឹត្យលេខ នស/រកត/០៣០៣/១១៦ ចុះថ្ងៃទី១១ ខែមីនា ឆ្នាំ២០០៣ ស្តីពី ការកំណត់រមណីយដ្ឋានសំបូរព្រៃគុក
- បានឃើញព្រះរាជក្រឹត្យលេខ នស/រកត/១២១៤/១៤៨៨ ចុះថ្ងៃទី២៤ ខែធ្នូ ឆ្នាំ២០១៤ ស្តីពី ការកែសម្រួលមាត្រា៤ មាត្រា៥ និងមាត្រា៧នៃព្រះរាជក្រឹត្យលេខ នស/រកត/០៣០៣/១១៦ ចុះថ្ងៃទី១១ ខែមីនា ឆ្នាំ២០០៣ ស្តីពីការកំណត់រមណីយដ្ឋានសំបូរព្រៃគុក
- បានឃើញព្រះរាជក្រឹត្យលេខ នស/រកត/០៧១៥/៨១០ ចុះថ្ងៃទី៣១ ខែកក្កដា ឆ្នាំ២០១៥ ស្តីពី ការរៀបចំនិងការប្រព្រឹត្តទៅរបស់អាជ្ញាធរជាតិដើម្បីការពារនិងអភិវឌ្ឍរមណីយដ្ឋានវប្បធម៌នៃ ប្រាសាទសំបូរព្រៃគុក
- បានឃើញអនុក្រឹត្យលេខ១១៧ អនក្រ.បក ចុះថ្ងៃទី១០ ខែកញ្ញា ឆ្នាំ២០១៥ ស្តីពីការរៀបចំនិង ការប្រព្រឹត្តទៅរបស់អគ្គនាយកដ្ឋាននៃអាជ្ញាធរជាតិដើម្បីការពារនិងអភិវឌ្ឍរមណីយដ្ឋានវប្បធម៌នៃ ប្រាសាទសំបូរព្រៃគុក
- យោងតាមសំណើរបស់រដ្ឋមន្ត្រីក្រសួងវប្បធម៌និងវិចិត្រសិល្បៈ

សម្រេច

ជំពូកទី១

បទប្បញ្ញត្តិទូទៅ

មាត្រា១ .-

អនុក្រឹត្យនេះមានគោលបំណងធានាការគ្រប់គ្រង ការអភិរក្ស និងការអភិវឌ្ឍប្រកបដោយបីភាពនៃ តំបន់រមណីយដ្ឋានសំបូរព្រៃគុក ព្រមទាំងជំរុញការទាក់ទាញភ្ញៀវទេសចរជាតិនិងអន្តរជាតិ។

មាត្រា២ .-

អនុក្រឹត្យនេះមានគោលដៅកំណត់វិធានក្នុងការរៀបចំនិងការគ្រប់គ្រងតំបន់រមណីយដ្ឋានសំបូរព្រៃ គុក។

មាត្រា៣ .-

អនុក្រឹត្យនេះមានវិសាលភាពអនុវត្តចំពោះតំបន់រមណីយដ្ឋានសំបូរព្រៃគុក ដូចមានចែងក្នុងព្រះរាជ- ក្រឹត្យលេខ នស/រកត/០៣០៣/១១៦ ចុះថ្ងៃទី១១ ខែមីនា ឆ្នាំ២០០៣ ស្តីពីការកំណត់រមណីយដ្ឋានសំបូរ ព្រៃគុក និងព្រះរាជក្រឹត្យលេខ នស/រកត/១២១៤/១៤៨៨ ចុះថ្ងៃទី២៤ ខែធ្នូ ឆ្នាំ២០១៤ ស្តីពីការកែសម្រួល មាត្រា៤ មាត្រា៥ និងមាត្រា៧នៃព្រះរាជក្រឹត្យលេខ នស/រកត/០៣០៣/១១៦ ចុះថ្ងៃទី១១ ខែមីនា ឆ្នាំ ២០០៣ ស្តីពីការកំណត់រមណីយដ្ឋានសំបូរព្រៃគុក។

ជំពូកទី២

សមត្ថកិច្ចគ្រប់គ្រង

មាត្រា៤ .-

អាជ្ញាធរជាតិដើម្បីការពារនិងអភិវឌ្ឍរមណីយដ្ឋានវប្បធម៌នៃប្រាសាទសំបូរព្រៃគុក ស្ថាប័នមានសមត្ថកិច្ចក្នុងការរៀបចំនិងគ្រប់គ្រងតំបន់រមណីយដ្ឋានសំបូរព្រៃគុក។



ជំពូកទី៣
ការគ្រប់គ្រង ការអភិរក្ស និងការអភិវឌ្ឍ
ផ្នែកទី១
កិច្ចការបុរាណវិទ្យា

មាត្រា ៥ .-

សកម្មភាពបុរាណវិទ្យានៅរមណីយដ្ឋានសំបូរព្រៃគុកក្នុងតំបន់ទាំង៣ អ.ជ.ស.ព. ត្រូវ៖

- រៀបចំកម្មវិធីលម្អិតដើម្បីស្រង់ព័ត៌មានបុរាណវត្ថុ
- ធ្វើបញ្ជីសារពើភណ្ឌស្ថានីយបុរាណ ហើយបញ្ចូលទិន្នន័យនោះទៅក្នុងប្រព័ន្ធព័ត៌មានភូមិសាស្ត្រ (Geographic Information System)
- កំណត់លក្ខណវិនិច្ឆ័យនិងកម្មវិធីការងារសម្រាប់សម្គាល់ស្ថានីយណាដែលជាចំណុចមានគុណប្រយោជន៍ផ្នែកបុរាណវិទ្យា នវិទ្យា ប្រវត្តិវិទ្យា ស្ថាបត្យកម្ម និងនគរូបនីយកម្ម
- កំណត់លក្ខណវិនិច្ឆ័យនិងកម្មវិធីការងារសម្រាប់សម្គាល់ទេសភាពវប្បធម៌មានលក្ខណៈបរមបុរាណដែលត្រូវការការពារ
- កំណត់គោលនយោបាយដើម្បីចាត់ចែងគ្រប់គ្រងទេសភាពវប្បធម៌ទាំងនោះ ក្នុងគោលបំណងស្រាវជ្រាវផ្នែកបុរាណវិទ្យានិងអប់រំ
- រៀបចំទិសដៅនិងគំរូកិច្ចព្រមព្រៀងសហប្រតិបត្តិការជាមួយដៃគូអភិរក្ស សម្រាប់ចាត់ចែងគ្រប់គ្រងរមណីយដ្ឋាននោះ ក្នុងគោលបំណងស្រាវជ្រាវផ្នែកបុរាណវិទ្យានិងអប់រំ
- រៀបចំឱ្យមានអ្នកយាមល្បាត ដើម្បីថែរក្សានិងការពារស្ថានីយបុរាណ។

មាត្រា ៦ .-

កិច្ចការពាររមណីយដ្ឋានសំបូរព្រៃគុក អ.ជ.ស.ព. ត្រូវ៖

- ការពារយ៉ាងមធ្យតនិងទប់ស្កាត់ការរំលោភបំពានបរិវេណរមណីយដ្ឋានមានប្រាសាទក្នុងតំបន់ស្នួល ហើយគ្រប់គ្រងបរិវេណនោះសម្រាប់គោលបំណងស្រាវជ្រាវផ្នែកបុរាណវិទ្យា អប់រំ ឬលំហែកម្សាន្ត
- រៀបចំទីតាំងយុទ្ធសាស្ត្របម្រើការងារអន្តរាគមន៍បន្ទាន់សម្រាប់ជួសជុលនិងការងារអភិរក្សប្រាសាទ។

មាត្រា ៧ .-

អ.ជ.ស.ព. ត្រូវ៖

- ការពារយ៉ាងមធ្យតនិងលើកតម្លៃសំណល់វប្បធម៌ ព្រមទាំងសំណល់ស្ថានីយបុរាណវិទ្យាទាំងអស់ដែលស្ថិតនៅលើដី ក្នុងដី និងក្នុងទឹក។ រាល់ការដឹកកកាយ ដឹកយកអាចម៍ដី និងការចាក់បំពេញឬលុបដីត្រូវមានការពិនិត្យនិងអនុញ្ញាតពី អ.ជ.ស.ព.
- ត្រួតពិនិត្យនិងគ្រប់គ្រងរាល់សកម្មភាពនានាដែលអាចបណ្តាលឱ្យមានផលប៉ះពាល់អវិជ្ជមានដល់ស្ថានីយបុរាណ។



មាត្រា៨ .-

ក្នុងករណីសិក្សាស្រាវជ្រាវឬប្រទះឃើញដោយចៃដន្យនូវចេតនាសម្ព័ន្ធប្រាសាទ ដូចជា៖ ខឿនប្រាសាទ គូប្រាសាទ កសិណ ស្រះបុរាណ បារាយណ៍ ស្ពាន ផ្លូវបុរាណ ជាដើម នៅក្នុងតំបន់រមណីយដ្ឋានសំបូរ ព្រៃគុក ទោះស្ថិតក្នុងតំបន់ណាក៏ដោយ ត្រូវបានកំណត់ចម្ងាយបរិវេណជុំវិញនោះតាមទំហំនិងស្ថានភាពជាក់ ស្ដែង និងត្រូវការការពារដូចតំបន់ស្នូលដែរ។

ផ្នែកទី២

ការគ្រប់គ្រងទេសចរនិងអ្នកស្រាវជ្រាវ

មាត្រា៩ .-

ការគ្រប់គ្រងទេសចរនិងអ្នកស្រាវជ្រាវនៅរមណីយដ្ឋានវប្បធម៌ក្នុងតំបន់ទាំង៣ អ.ជ.ស.ស. ត្រូវ៖

- គ្រប់គ្រងការចេញ ចូលរបស់ទេសចរ អ្នកស្រាវជ្រាវ និងសាធារណជន
- រៀបចំផែនការសកម្មភាពនិងយុទ្ធសាស្ត្រក្នុងការគ្រប់គ្រងសេវាកម្មទេសចរណ៍ ខ្សែទស្សនាចរ កម្មវិធីវិនិយោគទេសចរណ៍
- កំណត់តម្លៃបណ្ណទស្សនា ដោយមានការពិភាក្សា ឯកភាពជាមួយក្រសួងសេដ្ឋកិច្ចនិងហិរញ្ញវត្ថុ
- កំណត់រាល់តម្លៃសេវាកម្មពាណិជ្ជកម្មដូចជា ថតផ្សាយពាណិជ្ជកម្ម ពិធីដប់លៀង ពិធីសម្ពែង សិល្បៈទស្សនីយភាព ថតខ្សែភាពយន្ត សេវាកម្មដឹកជញ្ជូន និងសេវាកម្មផ្សេងៗទៀត
- ទប់ស្កាត់រាល់សកម្មភាពបង្កផលប៉ះពាល់ដល់តម្លៃរមណីយដ្ឋាននិងបរិស្ថានដែលបណ្តាលមកពី ទេសចរ និងអ្នកស្រាវជ្រាវ រួមទាំងសាធារណជនទូទៅ
- បន្ថយផលប៉ះពាល់អវិជ្ជមានបណ្តាលមកពីទេសចរទៅលើសហគមន៍
- ពិនិត្យនិងឯកភាពលើការបោះពុម្ពផ្សាយរាល់លទ្ធផលនៃការសិក្សាស្រាវជ្រាវ បុរាណវិទ្យា ជាតិ ពន្ធុវិទ្យា ស្ថាបត្យកម្ម និងនគរូបនីយកម្ម ដោយអ្នកវិទ្យាសាស្ត្រ ហើយត្រូវរក្សាជាសិទ្ធិបេតិកភណ្ឌ របស់អ្នកស្រាវជ្រាវក្នុងរយៈពេល៥(ប្រាំ)ឆ្នាំ។ ក្រោយផុតអាជ្ញាយុកាលនៃសិទ្ធិបេតិកភណ្ឌនេះ លទ្ធផលនៃការសិក្សាស្រាវជ្រាវ និងការបោះពុម្ពផ្សាយត្រូវរក្សាទុកជាកម្មសិទ្ធិរបស់ អ.ជ.ស.ស. សម្រាប់ប្រើប្រាស់ក្នុងផលប្រយោជន៍សាធារណៈ។

មាត្រា១០ .-

ការគ្រប់គ្រងទេសចរក្នុងតំបន់ស្នូល អ.ជ.ស.ស. ត្រូវ៖

- ហាមដក់បារីនៅក្នុងតំបន់រមណីយដ្ឋានប្រវត្តិសាស្ត្រនិងទប់ស្កាត់រាល់សកម្មភាពដែលបង្កឲ្យមាន អគ្គិភ័យ
- កំណត់និងរៀបចំខ្សែទស្សនាតាមបែបបទ
- ដាក់ឱ្យមានជាប្រចាំនូវមន្ត្រីរបស់ អ.ជ.ស.ស. ដើម្បីផ្តល់ព័ត៌មានណែនាំ ថែរក្សាសន្តិសុខ គុណភាពបរិស្ថាន និងផ្តល់សេវាផ្សេងៗដល់ទេសចរ និងសាធារណជន
- កម្រិតចំនួនភ្ញៀវទេសចរដែលចូលទស្សនានៅតាមទីតាំងប្រាសាទនីមួយៗ ដើម្បីរក្សាគុណភាព ទស្សនកិច្ចនិងការការពារ។



- កំណត់ប្រភេទនិងល្បឿនយានយន្តដែលត្រូវអនុញ្ញាតឱ្យចេញ ចូលក្នុងតំបន់រមណីយដ្ឋានសំបូរ ព្រៃគុក។

មាត្រា ១១ .-

ការគ្រប់គ្រងទេសចរក្នុងតំបន់ទ្រនាប់ អ.ជ.ស.ព. ត្រូវ៖

- ពិនិត្យនិងកម្រិតល្បឿនបើកបរ ចេញ ចូលយានយន្តគ្រប់ប្រភេទ មិនអនុញ្ញាតឱ្យរថយន្តដឹក ជញ្ជូនធុនធ្ងន់កាត់ និងតម្រូវឱ្យយានយន្តទាំងនោះទៅចតនៅចំណតយានជំនិះ
- កំណត់ទីតាំងទទួលភ្ញៀវទេសចរនិងចំណតយានជំនិះ
- កសាងហេដ្ឋារចនាសម្ព័ន្ធនិងបង្កើតសេវាសម្រាប់បម្រើឱ្យការអភិរក្សនិងការអភិវឌ្ឍទេសចរណ៍ នៅក្នុងតំបន់រមណីយដ្ឋាន។

**ផ្នែកទី៣
សំណង់ទេសចរណ៍**

មាត្រា ១២ .-

រាល់ការសាងសង់សំណង់ទេសចរណ៍នៅរមណីយដ្ឋានសំបូរព្រៃគុកក្នុងតំបន់ទាំង៣ ត្រូវមានការ អនុញ្ញាតពី អ.ជ.ស.ព. ។

មាត្រា ១៣ .-

រាល់សំណង់ទេសចរណ៍ក្នុងតំបន់ស្នួល អ.ជ.ស.ព. ត្រូវ៖

- អនុញ្ញាតឱ្យមានសំណង់តិចបំផុតសម្រាប់បម្រើសេវាទេសចរណ៍ដូចជា តុបលក់អាហារនិង ភេសជ្ជៈ ផ្លូវថ្មីរថ្មី បង្គន់អនាម័យ កន្លែងរង់ចាំ កន្លែងសង្គ្រោះបឋម កន្លែងផ្តល់ព័ត៌មាន ស្រាវជ្រាវ និងអភិរក្ស។ សំណង់ទាំងនោះ ជាប្រភេទសំណង់ស្រាល និងត្រូវបន្ស៊ីជាមួយបរិស្ថាន
- កំណត់ទីកន្លែងនិងរៀបចំចំណតរង់ចាំឱ្យតិចបំផុត
- រៀបចំកន្លែងសម្រាប់ភ្ញៀវទេសចរនិងសាធារណជនបានទស្សនាក្នុងទីតាំងកំណាយបុរាណវិទ្យា និងការងារជួសជុលប្រាសាទដែលកំពុងអនុវត្ត។

មាត្រា ១៤ .-

ក្នុងតំបន់ទ្រនាប់និងតំបន់រណប អ.ជ.ស.ព. ត្រូវ៖

- កំណត់ទីកន្លែងជាក់លាក់និងរៀបចំឱ្យមានចំណតយានជំនិះ
- រៀបចំទីកន្លែងមណ្ឌលសិប្បកម្មតូចៗ ដើម្បីផ្តល់លទ្ធភាពផ្នែកសេដ្ឋកិច្ចដល់អ្នករស់នៅទីនោះ
- លើកទឹកចិត្តឱ្យមានការសាងសង់សំណង់ សម្រាប់ការបណ្តុះបណ្តាលវិជ្ជាជីវៈជូនប្រជាជនក្នុង សហគមន៍មូលដ្ឋានឱ្យមានមុខជំនាញក្នុងផ្នែកទេសចរណ៍ កសិកម្ម បរិស្ថាន សិប្បកម្ម និង ឧស្សាហកម្មខ្នាតតូច ដោយធានាឱ្យបាននូវសេវាកម្មសមរម្យ។

**ផ្នែកទី៤
រមណីយដ្ឋានវប្បធម៌**

មាត្រា ១៥ .-

រមណីយដ្ឋានវប្បធម៌ក្នុងតំបន់ទាំង៣ អ.ជ.ស.ព. ត្រូវ៖



- រៀបចំផែនការដើម្បីបង្ហាញសក្តានុពលបុរាណវិទ្យា ជាតិពន្ធុវិទ្យា ស្ថាបត្យកម្ម ព្រមទាំងទេសភាពវប្បធម៌ និងប្រវត្តិសាស្ត្រស្រុកក្នុងតំបន់
- រៀបចំឲ្យមានកន្លែងផ្តល់ព័ត៌មាននៅតាមតំបន់នីមួយៗនិងសហការជាមួយក្រសួង ស្ថាប័នពាក់ព័ន្ធ បង្កើតកន្លែងផ្តល់ព័ត៌មាននៅក្រៅមណ្ឌលដ្ឋានការពារ ដើម្បីផ្តល់ជូនទេសចរនិងសាធារណជននូវការណែនាំស្តីពីបេតិកភណ្ឌប្រាសាទសំបូរព្រៃគុក។

មាត្រា ១៦ .-

ក្នុងតំបន់ស្នូលនិងតំបន់ទ្រនាប់ អ.ជ.ស.ព. ត្រូវរៀបចំឲ្យមានមគ្គុទ្ទេសក៍ និងដាក់ផ្លាកសញ្ញាបង្ហាញពីមណ្ឌលដ្ឋានដែលមានលក្ខណៈដោយឡែកដូចជា ក្រុមប្រាសាទសំខាន់ៗទាំងបី (ប្រាសាទសំបូរ ប្រាសាទយាយពន្ធ និងប្រាសាទតោ) ក្រុមប្រាសាទបងរមាស និងប្រាសាទណបផ្សេងៗទៀត ព្រមទាំងចេតិយសម្ព័ន្ធក្នុងបុរាណ។

មាត្រា ១៧ .-

អ.ជ.ស.ព. អាចសហការជាមួយក្រសួង ស្ថាប័នពាក់ព័ន្ធ រៀបចំបង្កើតកម្មវិធីបង្ហាញដល់សិស្សនិស្សិត និងទេសចរ ស្តីពីជីវភាពរស់នៅរបស់ប្រជាជន តាមរយៈទស្សនីយភាព រចាបុរាណ ប្រវត្តិសាស្ត្រ និងទេសចរ ស្តីពីជីវភាពរស់នៅរបស់ប្រជាជន តាមរយៈទស្សនីយភាព រចាបុរាណ ប្រវត្តិសាស្ត្រ និងទេសចរ ទំនៀមទម្លាប់ ផលិតកម្ម សិប្បកម្ម និងទិដ្ឋភាពពិសេសៗរបស់មណ្ឌលដ្ឋានសំបូរព្រៃគុក។

ផ្នែកទី៥

ការគ្រប់គ្រងធនធានធម្មជាតិ

មាត្រា ១៨ .-

ការគ្រប់គ្រងទេសភាពនៅមណ្ឌលដ្ឋានក្នុងតំបន់ទាំង៣ អ.ជ.ស.ព. ត្រូវ៖

- គ្រប់គ្រងទឹក ព្រៃឈើ និងសត្វព្រៃ ដើម្បីថែរក្សា ការពារប្រព័ន្ធអេកូឡូស៊ី និងបង្កើនជីវៈចម្រុះដោយអនុលោមតាមបទប្បញ្ញត្តិច្បាប់និងលិខិតបទដ្ឋានគតិយុត្តជាធរមាន
- ការពារនិងបង្កើនតម្លៃទេសភាពធម្មជាតិនិងវប្បធម៌
- បញ្ចូលទៅក្នុងផែនការនិងសកម្មភាពនៃការចាត់ចែងគ្រប់គ្រងមណ្ឌលដ្ឋាននូវគោលនយោបាយនិងទិសដៅសម្រាប់ចាត់ចែងគ្រប់គ្រងទេសភាព
- ហាមដាច់ខាតរាល់ការផ្សាយពាណិជ្ជកម្មគ្រប់រូបភាពក្នុងតំបន់ស្នូលនិងតំបន់ទ្រនាប់។

មាត្រា ១៩ .-

ក្នុងតំបន់ស្នូល អ.ជ.ស.ព. ត្រូវ៖

- ថែរក្សាទឹក ដីព្រៃឈើ ព្រមទាំងដាំឡើងវិញនូវព្រៃឈើធម្មជាតិ
- ថែទាំ ដាំដើមឈើនៅជុំវិញប្រាសាទ និងយកចេញដើមឈើដែលប៉ះពាល់ដល់សោភ័ណភាព ឬអាចបង្ហាញដល់ចេតិយសម្ព័ន្ធសំណង់បុរាណ
- រៀបចំបង្ហាញសភាពដើមពិតនៃបុរាណវិទ្យា ដោយរៀបចំទេសភាពឲ្យមានលក្ខណៈសិប្បកម្មតាមបុរាណវិទ្យា។



- ចាត់ចែងរៀបចំទេសភាពនៅជុំវិញប្រាសាទ តាមប្លង់គោលនៃគម្រោងរៀបចំអភិរក្សនិងអភិវឌ្ឍតំបន់មានប្រាសាទ។

មាត្រា ២០ .-

ក្នុងតំបន់ទ្រទ្រង់និងតំបន់រណប អ.ជ.ស.ព. ត្រូវ៖

- បង្កើនសួនរុក្ខជាតិនិងផ្លូវលំតាមដងព្រៃ
- អនុវត្តកម្មវិធីដាំដើមឈើ ដែលមានពូជនៅក្នុងតំបន់
- រក្សានិងបង្កើតឱ្យមានតំបន់ព្រៃទ្រទ្រង់ ដោយរៀបចំដាំដើមឈើឡើងវិញ
- ការពារលើកស្ទួយតម្លៃទេសភាពតាមរយៈការបង្កើតសកម្មភាព បរិស្ថាន កសិកម្ម និងការរៀបចំដែនដី។

មាត្រា ២១ .-

ការចាត់ចែងទឹកនៅមេឈើយដ្ឋានក្នុងតំបន់ការពារទាំង៣ អ.ជ.ស.ព. ត្រូវ៖

- ជួសជុលកែលម្អដោយផ្នែកៗនូវចរនាសម្ព័ន្ធធារាសាស្ត្របុរាណនិងចាត់ចែងរបបគ្រប់គ្រងទឹកតាមសំណង់ធារាសាស្ត្រថ្មី ឱ្យមានប្រសិទ្ធភាព
- ជៀសវាងការប្រើបច្ចេកវិទ្យានិងចរនាសម្ព័ន្ធថ្មីដែលអាចធ្វើឱ្យប៉ះពាល់ដល់សំណល់បុរាណ។

មាត្រា ២២ .-

ក្នុងតំបន់ទាំង៣ អ.ជ.ស.ព. ត្រូវ៖

- ថែរក្សាប្រព័ន្ធធារាសាស្ត្របុរាណដែលមានស្រាប់និងបរិស្ថានជុំវិញ
- សិក្សានិងរកលទ្ធភាពក្នុងការស្តារដើម្បីឱ្យដំណើរការឡើងវិញនូវប្រព័ន្ធធារាសាស្ត្របុរាណ
- លើកគម្រោងផែនការស្តារប្រព័ន្ធធារាសាស្ត្រតូចៗ សម្រាប់បម្រើឱ្យការអភិវឌ្ឍកសិទេសចរណ៍ និងរក្សាលំនឹងនិងការប្រែប្រួលអាកាសធាតុ ដោយសហការជាមួយស្ថាប័នពាក់ព័ន្ធនិងអាជ្ញាធរដែនដីក្នុងករណីចាំបាច់។

មាត្រា ២៣ .-

ក្នុងតំបន់រណប អ.ជ.ស.ព. អាចអនុញ្ញាតឱ្យអភិវឌ្ឍធារាសាស្ត្រតូចៗ ដើម្បីបង្កើនផលិតផលកសិកម្មនិងការប្រើប្រាស់ផ្ទាល់របស់អ្នករស់នៅទីនោះ ដោយមិនធ្វើឱ្យប៉ះពាល់ដល់បរិស្ថាននិងបុរាណវត្ថុ។

ផ្នែកទី៦

ប្រជាជន

មាត្រា ២៤ .-

អ.ជ.ស.ព. ត្រូវ៖

- ផ្តល់អាទិភាពការងារដល់ប្រជាជនក្នុងមេឈើយដ្ឋាន ដើម្បីចូលរួមចំណែកថែរក្សានិងលើកតម្លៃមេឈើយដ្ឋាន
- តាមដានការប្រែប្រួលនៃកំណើននិងកម្រិតជីវភាពរស់នៅរបស់ប្រជាជន ដើម្បីបង្កើនការអប់រំនិងបណ្តុះបណ្តាលវិជ្ជាជីវៈជូនប្រជាជននៅក្នុងមេឈើយដ្ឋានប្រាសាទសំបូរព្រៃគុក។



មាត្រា ២៥ .-

កែលម្អផ្លូវចេញ ចូលសម្រាប់អ្នករស់នៅក្នុងតំបន់នោះ ដោយរៀបចំការបោះពុម្ពផ្សាយដោយផ្ទាល់។

មាត្រា ២៦ .-

ក្នុងតំបន់ស្នូល អ.ជ.ស.ស. មិនត្រូវអនុញ្ញាតឱ្យមានការបង្កើតនិងពង្រីកភូមិ ព្រមទាំងទីប្រជុំជន។

មាត្រា ២៧ .-

ក្នុងតំបន់ទ្រនាប់៖

- រក្សាទុកភូមិបុរាណ
- មិនត្រូវអនុញ្ញាតឱ្យមានការបង្កើតនិងពង្រីកភូមិ ព្រមទាំងទីប្រជុំជន
- ផ្តល់អាទិភាពដល់អ្នករស់នៅក្នុងមណ្ឌលដោយឱ្យច្បាប់អនុញ្ញាតប្រកបមុខរបរតូចតាចជាលក្ខណៈគ្រួសារ
- បង្កលក្ខណៈងាយស្រួល ជួយជំរុញ និងលើកទឹកចិត្តដល់ប្រជាជនឱ្យបង្កើនផលកសិកម្ម ការចិញ្ចឹមសត្វជាលក្ខណៈគ្រួសារ និងបង្កើតមុខរបរ ដើម្បីលើកកម្ពស់ជីវភាពរស់នៅ។

មាត្រា ២៨ .-

ក្នុងតំបន់រណប អ.ជ.ស.ស. ត្រូវរក្សាទុកមុខរបរនិងការប្រើប្រាស់តាមប្រពៃណីនូវដីដាំដុះ វាលស្មៅ ត្រពាំង និងបឹងប្លូ។

ផ្នែកទី៧

វត្តអារាម

មាត្រា ២៩ .-

ក្នុងតំបន់ស្នូលនិងតំបន់ទ្រនាប់ អ.ជ.ស.ស. ត្រូវ៖

- រក្សាទុកសហគមន៍សាសនាដែលមាន ហើយថែទាំវត្តអារាមចាស់ៗ
- ហាមកសាងវត្តថ្មីឬទីតាំងសាសនាផ្សេងៗ ក្រៅពីសំណង់ដែលមានស្រាប់។

មាត្រា ៣០ .-

ក្នុងតំបន់រណប ការបង្កើតវត្តថ្មីនៅតាមភូមិនានា ត្រូវគោរពតាមបទប្បញ្ញត្តិច្បាប់។

ផ្នែកទី៨

សិប្បកម្មនិងសេវាកម្ម

មាត្រា ៣១ .-

អ.ជ.ស.ស. មិនអនុញ្ញាតឱ្យមានការអភិវឌ្ឍផ្សេងៗក្នុងតំបន់ស្នូល លើកលែងតែសិប្បកម្មនិងសេវាកម្មទ្រង់ទ្រាយតូចៗដែលមានលក្ខណៈប្រពៃណី បម្រើឱ្យការអភិរក្សកសិកម្មនិងទេសចរណ៍របស់ប្រជាជនដែលមានទីលំនៅស្រាប់នៅក្នុងតំបន់នោះ។

អ.ជ.ស.ស. ត្រូវគ្រប់គ្រងឱ្យបានត្រឹមត្រូវរាល់សំណល់រឹងនិងរាវបង្កើតឡើងដោយសិប្បកម្មនិងសេវាកម្ម។



មាត្រា ៣២ .-

ក្នុងតំបន់ស្តុលនិងតំបន់ទ្រនាប់ អ.ជ.ស.ព. ត្រូវកំណត់ទីតាំង ទំហំ និងចំនួនតូបលក់វត្ថុទាំងឡាយ ឱ្យមានគុណភាពនិងរក្សាតម្លៃមេដាយដ្ឋាន។

មាត្រា ៣៣ .-

ក្នុងតំបន់ទ្រនាប់និងតំបន់រណប អ.ជ.ស.ព. ត្រូវ៖

- ជំរុញបង្កើនរោងសិប្បកម្មនៅក្នុងភូមិដែលមានស្រាប់ឬក្នុងមណ្ឌលទទួលទេសចរ
- ជំរុញសិប្បកម្មតូចៗនិងការផលិតវត្ថុអនុស្សាវរីយ៍។

ផ្នែកទី៩

បណ្តាញចរន្តអគ្គិសនី

មាត្រា ៣៤ .-

ក្នុងតំបន់ទាំង៣ អ.ជ.ស.ព. ត្រូវ៖

- អនុញ្ញាតឱ្យដាក់បណ្តាញចរន្តអគ្គិសនី ដែលផ្តល់ដល់មូលដ្ឋាននោះ ដោយរក្សាសោភ័ណភាព មេដាយដ្ឋាន
- គ្រប់គ្រងរាល់ការតុបតែងភ្លើងបំភ្លឺនិងការរៀបចំពិធីផ្សេងៗក្នុងមេដាយដ្ឋាន ដោយត្រូវអនុវត្តតាម លក្ខណៈបច្ចេកទេស។

ផ្នែកទី១០

ការទាក់ទាញអារម្មណ៍ចំពោះបរិស្ថាន

មាត្រា ៣៥ .-

ក្នុងតំបន់ទាំង៣ អ.ជ.ស.ព. ត្រូវផ្តើមអនុវត្តកម្មវិធី ដើម្បីឱ្យមានការទាក់ទាញអារម្មណ៍ប្រជាជន មូលដ្ឋាន និងទស្សនិកជនចំពោះសារៈសំខាន់នៃបេតិកភណ្ឌវប្បធម៌ និងចំពោះបញ្ហាបរិស្ថាន។

មាត្រា ៣៦ .-

ក្នុងតំបន់ស្តុល អ.ជ.ស.ព. ត្រូវ៖

- កំណត់ទីតាំងនិងរៀបចំតូបលក់វត្ថុអនុស្សាវរីយ៍តាមរចនាបថខ្មែរ
- កំណត់ទីតាំងនិងរៀបចំឱ្យមានបង្គន់អនាម័យ ធុងសម្រាមឱ្យបានត្រឹមត្រូវតាមលក្ខណៈបច្ចេកទេស។

ផ្នែកទី១១

ការបណ្តុះបណ្តាលធនធានមនុស្ស

មាត្រា ៣៧ .-

អ.ជ.ស.ព. ត្រូវ៖

- បណ្តុះបណ្តាលអ្នកជំនាញសម្រាប់ការដ្ឋានកំណាយនិងការងារអភិរក្ស
- សហការជាមួយស្ថាប័នពាក់ព័ន្ធក្នុងការបណ្តុះបណ្តាលមគ្គុទ្ទេសក៍ទេសចរ ឱ្យមានកម្រិត បុគ្គលិកថែទាំ។



- សហការជាមួយស្ថាប័ន អង្គការជាតិ និងអន្តរជាតិ ដើម្បីបណ្តុះបណ្តាលមន្ត្រីជំនាញគ្រប់កម្រិត
- ផ្តល់កិច្ចសហប្រតិបត្តិការជាមួយបុរាណវិទូ ស្ថាបត្យករ អ្នកអភិរក្ស និងអ្នកប្រកបវិជ្ជាជីវៈផ្សេងៗ ទៀតក្នុងផ្នែកចាត់ចែងនិងគ្រប់គ្រងបេតិកភណ្ឌវប្បធម៌
- យកចិត្តទុកដាក់ដល់ប្រជាជនក្នុងតំបន់ដើម្បីរក្សានិរន្តរភាពក្នុងការការពារនិងការអភិវឌ្ឍ
- លើកទឹកចិត្តនិងបណ្តុះបណ្តាលប្រជាជនឱ្យមានមុខជំនាញទូទៅ ក្នុងផ្នែកកសិកម្ម បរិស្ថាន និង ទេសចរណ៍។

ផ្នែកទី១២

ការអភិវឌ្ឍ

មាត្រា៣៨ .-

រាល់កិច្ចអភិវឌ្ឍន៍មណ្ឌលវប្បធម៌សំបូរព្រៃគុកក្នុងតំបន់ទាំង៣ អ.ជ.ស.ព. ត្រូវ៖

- រៀបចំនីតិក្រមសម្រាប់ពិនិត្យនិងអនុម័តគម្រោងអភិវឌ្ឍនៅក្នុងតំបន់មណ្ឌលវប្បធម៌សំបូរព្រៃគុក
- រាល់គម្រោងអភិវឌ្ឍត្រូវគិតគូរពីផលប៉ះពាល់ សម្បត្តិវប្បធម៌ បរិស្ថានធម្មជាតិ និងសង្គមឲ្យនៅ កម្រិតទាបបំផុត
- ធ្វើកំណាយបុរាណវិទ្យាដើម្បីប្រមូលទិន្នន័យសម្រាប់សិក្សាវិភាគនិងចងក្រងឯកសារ មុននឹង ចាប់ផ្តើមដំណើរការអភិវឌ្ឍ។

មាត្រា៣៩ .-

ការអភិវឌ្ឍក្នុងតំបន់ស្នូលត្រូវហាមឃាត់ លើកលែងតែការអភិវឌ្ឍណាដែលមានសារប្រយោជន៍សម្រាប់ ការអភិរក្ស និងការលើកតម្លៃនៃមណ្ឌលវប្បធម៌សំបូរព្រៃគុក ដែលធ្វើឡើងដោយ អ.ជ.ស.ព.។

ការអភិវឌ្ឍក្នុងតំបន់ទ្រនាប់ ត្រូវហាមឃាត់ លើកលែងតែការអភិវឌ្ឍណាដែលមានសារប្រយោជន៍ សម្រាប់អភិរក្ស ទេសចរណ៍ និងការលើកតម្លៃមណ្ឌលវប្បធម៌សំបូរព្រៃគុកឬសម្រាប់ថែរក្សាទំនៀមទម្លាប់ប្រពៃណី របស់ប្រជាជននៅតំបន់នោះ។

ការអភិវឌ្ឍក្នុងតំបន់ណេប អ.ជ.ស.ព. ត្រូវកំណត់ប្លង់គោលនិងប្លង់ប្រើប្រាស់ដីធ្លីឱ្យស្របតាម បទដ្ឋានបច្ចេកទេសនិងគោលនយោបាយរបស់រាជរដ្ឋាភិបាល។

មាត្រា៤០ .-

រាល់ការសាងសង់សំណង់ក្នុងតំបន់មណ្ឌលវប្បធម៌សំបូរព្រៃគុក ត្រូវមានលិខិតអនុញ្ញាតសាងសង់ពី អ.ជ.ស.ព. និងត្រូវគោរពតាមបទប្បញ្ញត្តិនគរបន្ថែមនិងសំណង់ជាធរមាន។

ជំពូកទី៤

អវសានប្បញ្ញត្តិ

មាត្រា៤១ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះត្រូវទុកជានិរាករណ៍។



មាត្រា ៤២ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងវប្បធម៌
និងវិចិត្រសិល្បៈ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យ
នេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ០៤ ខែ មេសា ឆ្នាំ ២០១៧



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា
រដ្ឋមន្ត្រីក្រសួងវប្បធម៌និងវិចិត្រសិល្បៈ

ឆៀង សកុណា

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា ៤២
- រាជកិច្ច
- ឯកសារ កាលប្បវត្តិ